

یہ عرض کرنا بھی ضروری ہے کہ اس تحریر کے مکر ڈاکٹر شہزاد صاحب ضرور ہیں؛ لیکن تنہا مخاطب نہیں، اور مولا ناumar ناصر صاحب کا بھی شکر یہ کہ انہوں نے میرے مضمون کو اپنے موقر رسالہ میں شائع کیا۔

عبد الرحمن

المهد العالی الاسلامی، حیدر آباد

(۲)

مکرمی بناب ----- السلام علیکم ورحمة اللہ وبرکاتہ

علم حدیث کے ایک اہم مسئلے کی طرف آپ کی توجہ مبذول کرنا ہے؛ علم حدیث میں "حدیث" کیا ہے اور کیا نہیں ہے؟

علم حدیث میں "حدیث" دو شرائط سے مشروط "اصطلاح" ہے، ان میں سے کوئی ایک شرط نہ ہو تو وہ "حدیث" نہیں ہوتی ہے۔ اولًا، متعین راوی کا قول ہو۔ ثانیًا، وہ راوی اپنے اس قول میں رسول اللہ صلی اللہ علیہ وسلم کا قول، عمل اور تقریر یا بیان کرے۔ وہ خبر، حکم اور عمل "حدیث" نہیں ہے جو مذکورہ بالادنوں شرائط میں سے کسی ایک شرط سے خالی ہو۔ علم حدیث کا موضوع "حدیث" ہے۔ رسول اللہ صلی اللہ علیہ وسلم کا قول و عمل علم حدیث کا موضوع ہے اور نہ متعین راوی کا ہر بیان اس علم کا موضوع ہے۔ وہ قول رسول "حدیث" نہیں ہے جس کا متعین راوی نہیں ہے اور متعین راوی کا وہ قول "حدیث" نہیں ہے جس میں رسول اللہ کا قول و عمل بیان نہیں ہے۔ ائمہ حدیث جب لفظ "حدیث" بطور اصطلاح استعمال کرتے ہیں یا علم حدیث کے موضوع کے طور پر بولتے ہیں تو ان کے پیش نظر "قول رسول" نہیں ہوتا، ان کی مراد متعین راوی کا وہ قول ہوتا ہے جس میں رسول اللہ صلی اللہ علیہ وسلم کا قول و عمل بیان ہوتا ہے۔

ما بعد کے تذکرہ نگاروں اور تذکرہ خوانوں نے بغیر سوچ سمجھے "حدیث" کو قول رسول اور "قول رسول" کو حدیث کہنا اور مانا شروع کر دیا۔ ان کا کام علم حدیث کی مصطلحات رٹنے اور ان کی تحریف یاد کرنے کے سوا کچھ نہیں رہا ہے۔ وہ علم حدیث کے عالم تھا اور نہ اس عظیم الشان علم سے کوئی ذہنی مناسبت رکھتے تھے۔ نا اہل اخلاق کی نا اہلی نے ایک عظیم الشان علم اور علاما کی بے مثال محنت نہ فقط ضائع کر دی، الٹا اسلام اور مسلمانوں کے خلاف اسے فرد جنم بنا دیا۔
والسلام علی من اتیع الہدی۔

ڈاکٹر نظر لیں

جون ۲۰۱۷ء — ۵۶ — مہنامہ الشریعہ / ۱۱۱۰ / بجے ماذل ٹاؤن لاہور